

० गीतु ०

तुहिंजूं किरोड़ भलायूं भांयां सज़ण,

तुहिंजा लख थोरा अहिसान धणी ।

विशाल उदारता तुहिंजी आहे, पापी तापी जेका शरणि रखे ।

हरी नाम जो लाए रंगु सचो, बखिशीश करीं थो प्रेम मणी ॥१॥

हर्ष हुलास जी लहरि रचाए,

चित चिन्ता सभु दूरि कई ।

प्रभु कृपा जो दृढु भरोसो देई,

कृपा नाथ कयव सभु जीव ऋणी ॥२॥

घर घर राम कथा जी सरिता,

महिरुनि मेंघ मिठा! ते जारी कई ।

जहिं में नितु मज्जनु रसु पानु करे,

आहे बेमुख बन्दनि जी बिगड़ी बणी ॥३॥

कलिकाल जो घोरु प्रवाहु प्यारल,

सत् जुग जो तो श्रोतु कयो ।

सची सघ जा साईं तुहिंजे जसिड़े जी,

मिली नर नारियुनि जैकार भणी ॥४॥

दुर्लभु हो जेको वेदनि चयो,

सो लाल लुटायो तो झोलियूं भरे ।

मैगसिचन्द्र मिठा तुहिंजी महिमा मधुरु,

सदां सिक सां साराहे सहस फणी ॥५॥